

دارالعلوم دیوبند کے عظیم فرزند

شیخ الحدیث مولانا سلیم اللہ خاں رحمۃ اللہ علیہ

مولانا ناند بیم الواجبی

یادگار اکابر، استاذ الاساتذہ، رئیس الحجہ شین حضرت مولانا سلیم اللہ خاں صاحبؒ اب اس دنیا کے قافی میں نہیں رہے، یہ خبر وحشت اثر ۱۲/جنوری کی شب ۱۰ بجے کے قریب پاکستان سے آئی اور دیکھتے ہی دیکھتے پوری دنیا میں پھیل گئی، جو لوگ بھی سلسلہ دیوبند سے وابستہ ہیں اور جن لوگوں کو مدارس اسلامیہ اور علوم دینیہ سے ذرا بھی تعلق ہے وہ اس خبر سے بے چین ہوا ٹھہرے، حالاں کہ نہ یہ خبر غیر موقع تھی اور نہ تجب خیز، ایک نہ دیک دن تو یہ ہونا ہی تھا کیوں کہ موت ہر ذی نفس کو آئی ہے اور حضرت تو عمر کی اس منزل پر پہنچ چکے تھے جہاں ہر دم جداً کا دھڑکا لگا رہتا ہے، اس کے باوجود لوگوں کو اس خبر سے ایسا لگا کہ جیسے ان پر کوئی اچاک افتاد آپؒ کی ہوا اور وہ کسی ناگہانی حادثے کا شکار ہو گئے ہوں، دراصل بزرگوں کی وفات کا غم ہوتا ہی ہے بے حد تکلف وہ اور اذیت ناک، اس یقین کے باوجود کہ ہمارے بڑوں اور بزرگوں کو بھی بالآخر اس دنیا سے رخصت ہونا ہے ان کی وفات غم و اندوہ کا کوہ گراں ثابت ہوتی ہے، اللہ تعالیٰ حضرت کی مغفرت فرمائے، ان کے درجات بلند فرمائے، ان کی وفات سے امت اسلامیہ کو بالخصوص مدارس عربیہ کو جو نقصان پہنچا ہے اس کی تلاذی فرمائے۔

شیخ الحدیث حضرت مولانا سلیم اللہ خاں کا تعلق آفریدی پٹھانوں کے خاندان ملک دین خیل سے ہے جو غیر منقسم ہندوستان کے آزاد قبائلی علاقے میں سکونت پذیر تھا، آج کل یہ علاقہ پاکستان میں ہے اور حضرت کا قبیله اس علاقے کے ”خیرا بخشی“ میں واقع چورا میں رہتا تھا، کسی وقت اس قبیلے کے کچھ افراد مظفر گریوپی کے قبصہ حسن پور لوہاری میں آبے تھے، حضرت ۲۵ دسمبر ۱۹۲۶ء کو اسی قبصے میں پیدا ہوئے، حسن پور لوہاری جماعت دیوبند کے نام سر خیل سید الطائفہ حضرت حاجی احمد اللہ مہاجر گلی کے پیر و مرشد حضرت شیخ میاں جی نور محمد حبیح جہانویؒ کا مسکن رہا ہے، اس لحاظ سے یہ قبصہ تاریخی اہمیت کا حامل ہے، مولانا سلیم اللہ خاں صاحبؒ نے ابتدائی تعلیم اسی قبصے کے دو استاذوں سے حاصل کی جن میں سے ایک کا نام شیخ اللہ بنده ہے، ان سے حضرت نے قرآن کریم ناظرہ پڑھا، مغرب کے بعد

گھر پر پڑھانے کے لیے تشریف لاتے تھے، حافظ نہیں تھے، اس کے باوجود روزانہ ایک قرآن کریم ختم کرنے کا معمول تھا، فقاعت پسندی اور دنیا سے بے رحمتی میں اپنی مثال آپ تھے، دوسرے استاذِ فتنی بنده حسن تھے جن سے اُردو اور فارسی کی تعلیم حاصل کی، یہ بھی پرہیز گارا و مرتب انسان تھے، اکثر وی پیش رکردا رواز کارا اور زوافل میں مشغول رہتے تھے۔

قرآن کریم اور اردو فارسی کی تعلیم سے فراغت کے بعد مدرسہ مفتاح العلوم جلال آباد کے مہتمم حضرت مولانا مسیح اللہ خاں صاحبؒ کی خدمت میں بھیج دئے گئے، جلال آباد تھا نہ بھون اور حسن پور لوہاری سے چند کلو میٹر کے فاصلے پر واقع ہے، حکیم الامت حضرت مولانا اشرف علی تھانویؒ نے اس قبیلے میں ایک مدرسہ قائم کیا تھا اور اس کی ذمہ داری اپنے ممتاز ظیفہ حضرت مولانا مسیح اللہ خاں شیروالیؒ کو سونپ دی تھی، مولانا سلیمان اللہ خاںؒ نے دو سال چھ ماہ کی مدت میں چار سال کا عربی نصاب یہاں رہ کر مکمل کیا، اکثر کتابیں حضرت مولانا مسیح اللہ خاںؒ سے پڑھنے کی سعادت حاصل کی۔

جلال آباد کے بعد راہِ علم کے اس مسافر کی اگلی منزل دیوبند تھی جہاں انھوں نے پانچ سال گزارے اور دارالعلوم دیوبند کے راجح نصاب کے مطابق جلد فون، منطق، فلسفہ، ادب، اصول، ریاضی، فقہ، کلام، تفسیر اور حدیث کی کتابیں متعدد اساتذہ فن سے پڑھیں فراغت کے وقت حضرت کی عمر بیس سال تھی۔ حصول علم کا شوق بچپن ہی سے تھا، محنتی بھی تھے اور ذہین بھی، اس پر جلال آباد میں حضرت مولانا مسیح اللہ خاں صاحبؒ کی نگرانی اور توجہ، دارالعلوم دیوبند کا صاف سترہ علمی ما حول اور شیخ الاسلام حضرت مولانا حسین احمد مدینی اور شیخ الادب والفقہ حضرت مولانا اعزاز علی امروہیؒ جیسے حضرات کی موجودگی، ان سب اسباب نے مل کر علم و عمل، تقویٰ اور بزرگی کا جو پیکر تراشا وہ حضرت مولانا سلیمان اللہ خاںؒ کی صورت میں جلوہ گر ہوا۔

مدرسہ مفتاح العلوم جلال آباد میں ایک مرتبہ سالانہ امتحان کے لیے مظاہر علوم سہارن پور کے ناظم، حکیم الامت حضرت مولانا اشرف علی تھانویؒ کے خلیفہ حضرت مولانا اسعد اللہ صاحبؒ تشریف لائے، انھوں نے دس بارہ طلبہ کی جماعت کا امتحان لیا، دو طالب علموں کے متعلق وہ یہ لکھ کر گئے کہ ”یہ دونوں بڑے باصلاحیت ہیں، اللہ تعالیٰ ان سے دین کی خدمت لے گا“، ان میں سے ایک بچے کا نام سلیمان اللہ تھا جو آگے چل کر اپنے وقت کا عظیم محدث ہنا، اور دوسرے بچے کا نام رفیق احمد تھا، جو بعد میں علامہ رفیق احمد کہلائے اور مدرسہ مفتاح العلوم جلال آباد کے شیخ الحدیث بنے۔ یہ دونوں ساتھی جلال آباد سے دیوبند بھی ساتھ ہی آئے، یہ واقعہ ۱۹۲۴ء کا ہے، دونوں نے ساتھ ہی پڑھا، ایک دوسرے کے ساتھ دوستی بھی رہی اور پڑھنے میں منافست اور مسابقت کا سلسلہ بھی رہا، دونوں ایک دوسرے سے چھپ کر پڑھتے اور ایک دوسرے کے سامنے اس طرح کامظاہرہ کرتے گویا وہ آج کل پڑھنے ہی نہیں

رہے ہیں، دونوں ساتھی ایک دوسرے سے نظر بچا کر جنگل کا رخ کرتے اور گھنے درختوں کی شاخوں پر کتابیں لے کر بیٹھ جاتے، دونوں یہ کوشش کرتے کہ اس کے ساتھی کو اس کے مطالعے اور محنت کی خبر نہ ہو۔

مولانا سلیم اللہ خاں بچپن ہی سے نہایت ذہین تھے، اس پر شوق اور محنت، ان تینوں چیزوں نے ان کی علمی شخصیت کی تکمیل میں بڑا کردار ادا کیا ہے، قدرت نے ان کو بے نظیر حافظہ عطا کیا تھا، ان کی قوت حفظ کے واقعات پڑھ کر اور سن کر قروون اولیٰ کے محمد مین کے حافظے کے واقعات تازہ ہو جاتے ہیں، ان کے شاگرد رشید مولانا ابو الحسن عباسی نے ایسے ہی دو واقعات لکھے ہیں۔

”طالب علمی کے زمانے میں رمضان کی تعطیلات گزارنے کے لیے دارالعلوم دیوبند سے اپنے گھر آئے، خیال ہوا کہ چھینوں کے اس وقفے میں قرآن کریم کے کچھ پارے حفظ کرلوں، رمضان سر پر تھا، مشورہ ہوا کہ روزانہ چوچھائی پارہ یاد کر لیا کرو اور تراویح میں سنا دیا کرو، اس طرح تراویح بھی ہو جائے گی اور رمضان میں تمہیں سات آٹھ پارے بھی یاد ہو جائیں گے، اب جو یاد کرنے بیٹھے تو چوچھائی کے بجائے پورا پارہ یاد ہو گیا، اور اس شان سے یاد ہوا کہ اسی رات تراویح میں سنا بھی دیا، کبھی کبھی سوا پارہ یاد ہیڑھ پارہ بھی یاد کر لیتے، رمضان کی ستائیں سویں شب میں قرآن کریم کی تحریکی تکمیل ہو گئی، جس نے سماجیت میں رہ گیا، علاقے کے لوگوں کو بالخصوص حفاظ کو جب اس واقعے کا علم ہوا تو انہیں یقین ہی نہ آیا کہ ایسا بھی ہو سکتا ہے، مگر ان کا رقمکن نہ تھا کیوں کہ یہ واقعہ ظہور میں آچکا تھا۔“ (متاع وقت کاروان علم، ص: ۲۵۸)۔

اس سے بھی زیادہ حیرت انگیز و اقدہ درس نظامی میں شامل منطق کی مشہور کتاب ”سلم العلوم“ کو دس دن میں حفظ کرنے اور بغیر پڑھے اس کا تکرار کرنے اور امتحان دینے کا ہے، دارالعلوم دیوبند میں جب مولانا سلیم اللہ خاں داخل ہوئے تو اس سال فن منطق کی کتاب ”میر قطبی“ پڑھی، جلال آباد میں آپ ”قطبی“ پڑھ کر آئے تھے، خواہش یہ تھی کہ اس سال ”سلم العلوم“ بھی پڑھ لیں، لیکن گھنٹوں کی ترتیب اس کی اجازت نہ دیتی تھی، سلم العلوم اپنی پیچیدہ عبارت اور مشکل مباحث کے باعث ہمیشہ طلبہ مدارس کے لیے درس بنی رہی ہے، اس وقت بھی یہی حال تھا، بہت سے طلباء اس میں ثیل ہو جاتے تھے، ایسے تمام طلبہ کو سالانہ امتحانات کے موقع پر دوبارہ امتحان دینے کا موقع دیا جاتا تھا، بہت سے طلبہ جو کسی دوسرے مدرسے سے سلم العلوم پڑھ کر آتے وہ بھی امتحان میں شریک ہو جاتے تاکہ اگلے سال انہیں وہ کتاب پڑھنی نہ پڑھے، مولانا سلیم اللہ خاں صاحب نے بھی سلم العلوم کا امتحان دینے کی درخواست دی، امتحان میں صرف دس دن باقی تھے، ان دس دنوں میں آپ نے سلم العلوم حفظ کی اور اس کے مباحث اس طرح یاد کئے کہ پورے سال سلم العلوم پڑھنے والے طلبہ کو تکرار بھی کرایا، بلکہ ان طلبہ کو بھی تکرار کرایا جو اس کتاب

میں فیل ہو گئے تھے اور اب وہ سند فضیلت حاصل کرنے کے لیے اس کتاب کے امتحان میں شرکت کی غرض سے آئے تھے، نتیجہ لکاتو جن دو طالب علموں نے اس کتاب میں سب سے زیادہ نمبر حاصل کئے ان میں ایک مولانا سلیم اللہ خاں تھے۔

^۵ حضرت مولانا سلیم اللہ خاں نے ۱۹۲۴ء میں دارالعلوم دیوبند سے سند فراغت حاصل کی، فراغت کے بعد مدرسہ مفتاح العلوم جلال آباد میں خدمت تدریس پر مامور ہوئے جو آپ کا اولین مادر علمی بھی تھا، اس مدرسے میں حضرت مولانا مسیح اللہ خاں کی زیر گرفتی تدریسی سفر شروع کیا جوتا میں واپسیں جاری رہا، جلال آباد میں آپ نے آٹھ سال تک تدریسی خدمات انجام دیں۔

تفصیل ہند کے بعد ۱۹۵۵ء میں پاکستان تشریف لے گئے، وہاں تین سال دارالعلوم الاسلامیہ اشرف آباد شہزادہ والہ یار سنہدھ میں درس و تدریس میں مشغول رہے، یہ ادارہ شیخ الاسلام حضرت مولانا شبیر احمد عثمانی کا قائم کیا ہوا تھا، یہاں سے حضرت مولانا مفتی محمد شفیع عثمانی صاحب[ؒ] کے قائم کردہ مدرسے دارالعلوم کو رنگی تاؤن کراچی تشریف لے گئے اور مسلسل دس سال تک وہاں مختلف علوم ذیوفون کی کتابیں پڑھائیں، ایک سال حضرت مولانا یوسف بنوری[ؒ] کے جامعہ الاسلامیہ میں رہے، جہاں بھی رہے درس نظامی کے ہر فن کی بڑی اور اہم کتابیں پڑھائیں، ۱۹۶۱ء میں اپنے ادارے دارالعلوم فاروقیہ کراچی کی بنیاد رکھی، جو آج پاکستان کے بڑے تعلیمی اداروں میں سے ایک ہے، اور یہ ردن ملک تک اس کی شہرت ہے، پاکستان کا یہ واحد مدرسہ ہے جہاں سے عربی، اردو اور انگلش تنوں زبانوں میں ماہنہ رسائل شائع ہوتے ہیں، فیصل کالوں میں اس کی پرشکوہ عمارت دعوت نظارہ دیتی ہے۔

بلاشبہ حضرت مولانا میدان تدریس کے شہسوار تھے، جہاں بھی رہے انہوں نے اس فن کا حق ادا کیا، یہاں تک کہ تعلیمات میں بھی مشتاقان علم کی ایک جماعت کسب فیض کے لیے ان کے ارگر داس طرح موجود تھی تھی جس طرح پروانے شمع کے گرد چکر لگاتے رہتے ہیں، درس نظامی میں داخل کوئی کتاب ایسی نہیں ہے جو ان کے زیر درس نہ رہی ہو، ایک زمانے تک انہوں نے تکمیل صحاح ست اور مشکوہ شریف کی دونوں جلدیں خود پڑھائی ہیں، آج پورے پاکستان میں اور پاکستان سے باہر، ناروے، جرمی، ساوتھ افریقہ، سعودی عرب، کویت، قطر، عرب امارات، عمان، انگلینڈ، امریکہ، کنیڈا، کوریا، افریقہ، فرانس، ملائیشیا، رنگون ہندوستان، بنگلہ دیش، ایران اور افغانستان میں بھی ان کے ہزاروں شاگرد موجود ہیں، پاکستان میں تو ان کا دائرہ بے حد و سعی ہے، مولانا مفتی رفع عثمانی، مولانا مفتی محمد تقی عثمانی، مولانا نسیم الحق، مفتی نظام الدین شاہزادی، مولانا حبیب اللہ مختار اور مولانا عنایت اللہ، مولانا سید حمید الرحمن، مولانا احمد الرحمن، مولانا جمیل علی خاں جیسے مشاہیر علماء آپ کے ممتاز تلامذہ میں شامل ہیں۔

دارالعلوم دیوبند کے تعلیمی اور تدریسی مزاج کی ان پر گہری چھاپ تھی، اکابرین دیوبند سے ان کو بڑا تعلق تھا جس کا اظہار وہ اپنی درسی اور غیر درسی تقریروں میں کرتے رہتے تھے، دارالعلوم میں ان کے قیام کی مدت اگرچہ ساڑھے چار سال ہے، مگر اس کم مدت میں بھی انہوں نے یہاں کے استاذ سے بھروسہ استفادہ کیا، خود فرماتے ہیں ”میرے محسن استاذ جن کے تلمذ کے طفیل مجھے حدیث شریف سے مناسبت ہوئی اور اس سے تعلق ہوا وہ شیخ الاسلام حضرت مولانا حسین احمد مدفنی نور اللہ مرقدہ ہیں، حضرت کا ترمذی شریف کا درس روزانہ دو دو اور ڈھائی ڈھائی گھنٹے اس شان سے ہوتا تھا کہ یہاں نظریوں کو پھر وہ خوش گوار منظر کہیں دیکھنا نصیب ہی نہیں ہوا، حضرت کے درس ترمذی میں حدیث کے فن مباحث پر سیر حاصل بحث ہوتی تھی، اسناد، جرح و تقدیل اور تطبیق و ترجیح کی بحثیں، فقہی کلامی، تاریخی مسائل اور اخلاقی و اصلاحی گفتگو بڑے سطح و تفصیل سے فرمایا کرتے تھے، صحاح ست اور دیگر کتب برابر میں رکھی رہتی تھیں، حوالے کی ہربات کو کتاب کھول کر اور اس کی عبارت پڑھ کر بیان فرماتے تھے، طلبہ کے ہر قسم کے سوالات کا نہایت خنده پیشانی سے تفصیلی جواب عنایت فرماتے، یہی درس ترمذی احقر کی اس فن سے مناسبت کی بنیاد ہے۔

(کشف الباری: ۱/۸۵)۔

دارالعلوم دیوبند کی ایک اور رجال ساز شخصیت استاذ الاسلام شیخ الادب والفقہ حضرت مولانا اعزاز علی امروہوی کے متعلق فرماتے ہیں کہ ”شیخ الادب والفقہ کا ابوادک و کادرس بھی معاون بنا، اور ان کے درس سے بھی احقر نے بہت کچھ سیکھا، ترمذی شریف کتاب السیر سے آخر تک مع شامل ترمذی بھی احقر نے حضرت شیخ الادب ہی سے پڑھی“۔ (حوالہ سابق)۔

یتوان کی تدریسی زندگی کی تکمیل و تعمیر اور فنِ حدیث سے مناسبت کا پہلو ہے، لیکن نو عمری میں ان کی شخصیت جن مقدس اور مبارک ہاتھوں سے بنی سنوری وہ شیخ الامت حضرت مولانا مسیح اللہ خاں شیروالی ہیں، اپنے اس عظیم محسن کے متعلق شیخ سلیم اللہ خاں فرماتے ہیں: ”میری زندگی میں سب سے زیادہ تبدیلی، دینی جذبات کی پرورش، اخلاق و اعمال کے حسن و نفع کا احساس، ان کی اصلاح کی طرف توجہ اور ہمیشہ کے لیے اپنے آپ کو رجال دین میں شامل کرنے کا شوق اور جذبہ حضرت مولانا مسیح اللہ خاں صاحبؒ کی خدمت میں رہ کر پیدا ہوا“۔ (حوالہ سابق)

حضرت مولانا سلیم اللہ خاں صاحبؒ کی زندگی کا ایک اہم پہلو وفاق المدارس العربیہ پاکستان سے ان کی دابنگی ہے، اس وفاق کی بنیاد ۱۹۵۹ء میں رکھی گئی ۱۹۸۱ء میں آپ کو اس کا ناظم اعلاء بنایا گیا، اور مولانا محمد ادريس میرٹھیؒ کی وفات کے بعد ۱۹۸۹ء میں آپ کو اس کا صدر منتخب کیا گیا، اس منصب پر وہ آخر تک فائز رہے، وفاق المدارس العربیہ دیوبند کے طرز پر چلنے والے مدارس کا پاکستان میں سب سے بڑا تعلیمی بورڈ ہے جو خود مختار ادارے کی

حیثیت سے کام کرتا ہے، اس وقت اس وفاق سے دیوبند مکتب فکر کے انہیں ہزار پانچ سو چار مدارس اور جامعات نسلک ہیں، ان مدارس میں ایک لاکھ چودہ ہزار چار سو چالیس اساتذہ خدمت مدرس پر مامور ہیں اور تین لاکھ چھٹے ہزار دوسو ناسی طلب و طالبات زیر تعلیم ہیں، وفاق المدارس سے اب تک قارغ التحصیل ہونے والے علماء کی تعداد ایک لاکھ انہیں ہزار آٹھ سو بانوے اور عالمات کی تعداد ایک لاکھ پچاس ہزار اٹھائیں اور حفاظت کی تعداد نو لاکھ پچیس ہزار ایک سو بانوے ہے۔

مولانا سلیم اللہ خاں[ؒ] کے دور صدارت میں وفاق المدارس کا دائرہ عمل و سعت اختیار کر گیا ہے، ملحقة مدارس کی تعداد میں قابل قدر راضافہ ہوا، نصاب کی پابندی ہوئی، مدارس میں درج بندی لازمی ہوئی، پہلے صرف مرحلہ عالیہ (دورہ حدیث) کا امتحان وفاق کے تحت ہوتا تھا، اب تمام مراحل کے امتحانات ہونے لگے، وفاق کے انتظامی امور میں بھی ثابت تبدیلیاں آئیں، اس کی کارکردگی بہت بہتر ہو گئی اور اس کی سندیں جامعات کی اعلاء سندوں کے مساوی قرار پائیں۔

پاکستان میں مولانا سلیم اللہ خاں[ؒ] جرأۃ و شجاعت، بے باک اور حق گوئی کی علامت سمجھے جاتے تھے، حالات کتنے ہی حوصلہ شکن کیوں نہ ہوں مگر وہ پیش آنے والے حالات و واقعات کے سامنے چنان بن کر کھڑے ہو جاتے تھے۔ مدارس عربیہ کو بارہا مشکل حالات سے گزرنما پڑا اگر وہ اپنی دوران میں، تدبر اور حوصلہ مندی سے ان مشکل حالات کی دلدوں سے مدارس کو نکال کر لے گئے، نائن الیون کے بعد حالات بڑے سخت اور صبر آزماتھے، حکومت پاکستان پر غیر ملکی دباؤ تھا، ذرائع ابلاغ مخالفت میں کھڑے ہوئے تھے، لال مسجد جیسا واقعہ پیش آچکا تھا، سب کی انگلیاں مدرسون کے نصاب اور نظام پر انحرافی تھیں، ایسے میں مولانا سلیم اللہ خاں[ؒ] نے وفاق کے ارشاد سے قائد ان رول ادا کیا، اور حسن تدبر کے ساتھ مدارس کو اس کٹھن دور سے نکالا۔

حضرت مولانا سلیم اللہ خاں[ؒ] تصنیف و تالیف کے میدان کے آدمی نہیں تھے، ان کی تصانیف و تالیفات ان کے وہ ہزاروں تلمذہ ہیں جو درس و مدرس کے ساتھ تصنیف و تالیف میں بھی لگے ہوئے ہیں، ایسے ہی ان کے دو ممتاز شاگردوں نے ان کی تقریر بخاری کو محقق اور مرتب دمدون کر کے ایسا کام کیا ہے جو رسمی دنیا کے خود ان کا اور ان کے شیخ کا نام زندہ رکھے گا۔

حضرت نے سالہا سال تک بخاری شریف کا درس دیا ہے، پھیس سال کے مسلسل درس کے بعد یہ درس تقریریں بھی کی گئیں، تمام اسماق چار سو کیسوں میں محفوظ کئے گئے، پھر ان کیسوں کو حضرت نے خود سنایا، اس کے بعد یہ اسماق تحریر میں لائے گئے، اب دری تقریر بائیس جلدیوں میں ”کشف الباری“ کے نام سے پاکستان کے ساتھ

ساتھ ہندوستان میں بھی چھپ چکی ہے، ہندوستان میں اس کی طباعت کا شرف دارالکتاب دیوبند کو حاصل ہوا ہے، یہ کتاب اپنی گوناگون خصوصیات کی وجہ سے علمی حلقوں میں بے حد مقبول ہے۔ اس ضعیفی اور کبریٰ میں بھی وہ ذاتی طور پر پوری طرح مستعد اور چاق چوبند تھے، حالانکہ جسمانی طور پر مغذور ہو چکے تھے، حال ہی میں انہوں نے یماری اور ضعف کے باوجود تبلیغی جماعت کے تقاضے میں جس بیدار مخزی کا ثبوت دیا ہے، اور مولانا ناسعد سمیت تمام اکابرین دیوبند کو جس کرب اور روزی کے ساتھ خطوط لکھے ہیں اس سے پتہ چلتا ہے کہ وہ امت مسلمہ کے احوال سے پوری طرح باخبر رہتے تھے اور پیش آنے والے مسائل کو حل کرنے میں پوری دل جھی بھی لیتے تھے۔

بچپن ہی سے مولانا سلیم اللہ خاں کا نام سنتے آرہے ہیں، اس کی وجہ یہ ہے کہ وہ دیوبند کے پڑھے ہوئے تھے، دیوبند کے قریب ایک بستی کے رہنے والے تھے، جلال آباد میں استاذ تھے، جہاں میرے والد اور دادا دونوں عرصہ دراز تک مدرس رہے، یہ رشتہ ہمارے والد محترم حضرت مولانا واحد حسین "شیخ الحدیث تعلیم الدین" ڈا جھیل گجرات اور حضرت مولانا سلیم اللہ خاں کی دوستی اور باہمی تعلق کا سبب بنا، دارالعلوم دیوبند کے اجلاس صد سالہ کے موقع پر مولانا سلیم اللہ خاں اپنے قافلے کے ہمراہ ہمارے گھر پر ہی تھے، ان دونوں ان کو قریب سے دیکھنے اور ان کی خدمت کرنے کا کچھ موقع میر آیا، حضرت اپنے ساتھ پاکستان سے فتاویٰ عالمگیری، فتاویٰ شامی، بدائع الصنائع، البحر الرائق وغیرہ کے کچھ سیٹ لے کر آئے تھے، جو میں نے اجلاس صد سالہ کے دوران اپنے بُک اسال پر رکھے، کچھ کتابیں اس وقت فروخت ہوئیں اور کچھ بعد میں، لوہاری کے قاری عزیز الرحمن اس تجارت میں ہمارے درمیان واسطہ کا کام کر رہے تھے، ان کے انتقال کی خبر سن کر وہ تمام مناظر گاہوں کے سامنے آگئے، کتنی سادگی تھی اور کس قدر منكسر المزاج تھے، اس کا اندازہ ان چند ملاقاتوں میں ہوا۔ ابھی حال ہی میں حضرت کی ایک کتاب نظرے گزری جو "تہیل الادب" کے نام سے پاکستان میں چھپی ہے، اس کے پیش لفظ میں حضرت نے اس حیرت کا ذکر خیر کیا ہے اور میری تالیف کردہ کتاب "علم العربیہ" کا حوالہ دیا ہے جو میرے لیے بڑی سعادت کی بات ہے۔

حضرت مولانا کا انتقال پاکستان ہی کے لیے نہیں ہندوستان کے اہل علم اور مدارس کے لیے بھی بڑا تکلیف دہ حادثہ ہے، جس کا اظہار علمی اور دینی حلقوں کی طرف سے مسلسل ہوا ہے، بلاشبہ حضرت کے اٹھ جانے سے دینی اور علمی حلقوں میں جو خلاء پیدا ہوا ہے وہ آسانی سے پہ ہونے والا نہیں ہے۔

